



चामे गाउँपालिका
गाउँ कार्यपालिकाको कार्यालय
चामे, मनाङ

☎फोन नं.: ०६६- ४४०१७०

☎फ्याक्स : ०६६- ४४०१७०

Email: chamegaupalika@gmail.com

www.chamemun.gov.np

गण्डकी प्रदेश, नेपाल

मिति २०७७।०५।२२ गतेको गाउँ कार्यपालिका बैठकको निर्णयहरू

१. नेपाल सरकार सस्कृति, पर्यटन तथा नागरिक उड्डयन मन्त्रालय, सिंहदरवार काठमाडौंको मिति २०७७/०५/०२ गते प्रकाशित सूचना बमोजिम स्थानीय तहको साझेदारी मार्फत पर्यटकीय गन्तव्यहरूको पूर्वाधार विकास गर्न आयोजना तथा कार्यक्रमहरू माग भएको । देशको प्रमुख विदेशी तथा आन्तरिक पर्यटकहरूको गन्तव्य मध्ये एक रहेको मनाङ जिल्ला (अन्नपूर्ण पदमार्ग, तिलिचो ताल) र जिल्ला सदरमुकाम समेत रहेको यस चामे गाउँपालिकामा जिल्ला भित्रको यातायात व्यवस्थापन कार्य गर्नु तत्काल आवश्यकता देखिएको छ । **पर्यटन पूर्वाधार तथा पर्यटन उपज विकास साझेदारी (सञ्चालन तथा व्यवस्थापन) निर्देशिका, २०७७** नेपाल सरकारबाट स्वीकृत भई सस्कृति, पर्यटन तथा नागरिक उड्डयन मन्त्रालय, सिंहदरवार काठमाडौंबाट आ.ब. ०७७/७८ कार्यक्रमहरूबाट आयोजनाहरूको प्रस्ताव माग भएकोले सो निर्देशिकाको दफा ९ को उपदफा १ अनुसार गाउँपालिकाले व्यहोर्न पर्ने ३० (तिस) प्रतिशत लागत सहभागीता आ.ब. ०७७/७८ मा चामे गाउँपालिकाको सातौँ गाउँसभाबाट विनियोजन भएका योजनाहरू मध्येको गौरवको आयोजना **चामे बसपार्क निर्माण** कार्यक्रममा रकम **रु. एक करोड**बाट बजेट विनियोजित भएको। उक्त गौरवको आयोजनाको रूपमा रहेको चामे बसपार्क गत बर्षने जग्गा खरिद गरी बसपार्क निर्माणको पूर्वाधार समेत तयार भई विस्तृत आयोजना प्रतिवेदन (DPR) रु. ६ करोड छयासी लाख पचहत्तर हजार तिन सय छत्तिस र पैसा एक्काईस को समेत तयार गरिसकिएको हुँदा निर्देशिकाको अनुसूची १ भरी सस्कृति, पर्यटन तथा नागरिक उड्डयन मन्त्रालय, सिंहदरवार काठमाडौं संग आवश्यक कागजातहरू सहित **बसपार्क निर्माण आयोजना** माग गर्ने निर्णय गरियो ।
२. प्रदेश सरकार गण्डकी प्रदेश सभा बाट स्वीकृत प्रदेश सरकारको अर्थ सम्बन्धी प्रस्तावलाई कार्यन्वयन गर्न बनेको ऐन, २०७७ को अनुसूची ६ अनुसारको राजश्व शुल्क उठाउने र नेपाल सरकार बाट स्वीकृत **ढुङ्गा, गिट्टी, बालुवा उत्खनन, विक्री तथा व्यवस्थापन सम्बन्धी मापदण्ड, २०७७ बमोजिम** थप कारवाही अगाडी वढाउन स्थानीय तह राजश्व परामर्श समितिले तोकेको स्थान र दिएको अन्य सूझावका आधारमा प्रकृया अगाडी वढाउने निर्णय गरियो ।
३. आ.ब. २०७६/७७ को चामे गाउँपालिका कार्यालयको जिन्सी निरिक्षण टोलीले मिति २०७७/०५/१० पेश गरेको जिन्सी निरिक्षण प्रतिवेदनको बुदा क अनुसार कार्यालयको श्रेष्ठा कायम रहेको जम्मा ४६ रोपनी २ आना २ पैसा ० दाम जग्गा मध्ये साविक चामे गा.वि.स. को नाउँमा रहेको करिव ३४ रोपनी जग्गाको हालको वास्तविक अवस्था एकिन नहुनुको साथै सो जग्गाको उचित संरक्षण नरहेको हुँदा पालिकाको सम्पत्तीको रूपमा रहेको उक्त जग्गा नापी कार्यालय र मालपोत कार्यालय, मनाङको सहकार्यमा एकिन गरि सिमाना छुट्टयाई जग्गाको हालको अवस्थिति एकिन गरी सिमाङ्कन गर्न देहाय बमोजिम पालिकाको जग्गा यकिन समिति गठन गर्ने निर्णय गरियो ।

तपसिल

१. संयोजक श्री लोप्साङ लामा - वडा अध्यक्ष, चामे गाउँपालिका-४
२. सदस्य श्री लक्ष्मी वि.क. - कार्यपालिका सदस्य, चामे गाउँपालिका
३. सदस्य श्री लक्ष्मण गौली - इन्जिनियर, चामे गाउँ कार्यपालिकाको कार्यालय
४. सदस्य श्री विष्णु प्रसाद अधिकारी - खरिदार, चामे गाउँ कार्यपालिकाको कार्यालय
५. सदस्य सचिव श्री लिल बहादुर गुरुङ - सहायक चौथो, चामे गाउँ कार्यपालिकाको कार्यालय

४. चामे गाउँपालिकाको प्रकृतिक सम्पदाको रूपमा रहेको तातोपानी कुण्ड उचित संरक्षण, सम्बर्द्धन र व्यवस्थापन कार्यका लागि संचालन गर्न मिति २०७७/०३/३० गतेको गाउँ कार्यपालिकाको बैठकबाट भएको निर्णयानुसार तोकिएको सेवा शुल्क



चामे गाउँपालिका

गाउँ कार्यपालिकाको कार्यालय

चामे, मनाङ

☎फोन नं.: ०६६- ४४०१७०

☎फ्याक्स : ०६६- ४४०१७०

Email: chamegaupalika@gmail.com

www.chamemun.gov.np

गण्डकी प्रदेश, नेपाल

अत्यन्त न्यून हुनुका साथै तातोपानी कुण्डको उचित संरक्षण र व्यवस्थापन गर्न आवश्यक जनशक्तिको लागि पारिश्रमिक र आवश्यक भौतिक सामग्रीको व्यवस्थापन गर्न तातोपानी सेवाशुल्क बापत निम्नानुसार शुल्क तोक्ने निर्णय गरियो ।

तपसिल

- स्थानीय तहभित्रका वासिन्दा, कर्मचारी र विद्यार्थीहरूको लागि रु. २० प्रति घण्टा
- अन्य नेपाली नागरिकहरूको लागि रु. ५० प्रति घण्टा
- विदेशी नागरिकहरूको लागि रु. १०० प्रति घण्टा

५. चामे गाउँपालिकाको वासिन्दाको लागि विश्वव्यापी महामारी कोरोना भाईरसका कारण हुन सक्ने खाध्यान्न संकटबाट स्थानीयहरूको लागि सुविधाजनक खाध्यान्न उपलब्धताको लागि गत आ.ब.मा आपतकालीन खाध्यान्न खरिद गरि पालिकामा भण्डारण गरिएकोमा उक्त खाध्यान्न धेरै समय भण्डारण गरी राख्दा नोक्सान हुन सक्ने भएकाले र दशैँ लगायतका चाडपर्वहरू नजिकै आएकाले स्थानीय जनताहरूको खाध्यान्न राहतका लागि ढुवानी अनुदान दिई सम्बन्धीत वडाको लगत सिफारिसको आधारमा उचित व्यवस्थापनका साथ विक्रि वितरण गर्न कार्यालयका जिन्सी शाखा प्रमुख श्री लिल बहादुर गुरुडलाई जिम्मा दिने निर्णय गरियो ।

निम्न

- १। चामल जिरा मसिनो प्रति बोरा रु.
- २। चामल सावा मन्सुली प्रति बोरा रु.
- ३। दाल मुसुरो प्रति बोरा/के.जी. रु.
- ४। सूर्यमूखी तेल प्रति लिटर रु.
- ५। भट्टमासको तेल प्रति लिटर रु.

६. गण्डकी प्रदेश सभाबाट मिति २०७७।०३।२६ मा गाउँसभा, नगरसभा र जिल्ला समन्वय समितिका सदस्यले पाउने सविधा सम्बन्धमा व्यवस्था गर्न बनेको ऐन, २०७७ पारित भएकोले आ.ब. ०७६।७७ मा सुविधा दिन बाँकी रहेको २०७६ कार्तिक महिना देखि २०७७ असार मसान्त सम्मको मासिक सुविधा बापतको भूक्तानी दिन बाँकी रकम एकमुष्ट रु. ३५,८२,०००। एम.आई.एस. अपरेटर र सहायकको लागि भूक्तान दिन बाँकी रकम रु. २४,३६०। भूक्तानी गर्न अनुमोदन गर्ने निर्णय गरियो ।

७. गण्डकी प्रदेश सरकारको आ.ब. २०७७/७८ को नीति तथा कार्यक्रम र गण्डकी प्रदेशको झोलुङ्गे पुल निर्माण नीति बमोजिम साथै भौतिक पूर्वाधार मन्त्रालय, गण्डकी प्रदेशको मिति २०७७/०५/०२ को पत्रानुसार चामे गाउँपालिका भित्र तपसिलका स्थानहरूमा झोलुङ्गे पुलको आवश्यकता भएको हुँदा पूर्वाधार विकास कार्यालय, मनाङ मार्फत भौतिक पूर्वाधार मन्त्रालय, गण्डकी प्रदेशसंग माग गर्ने निर्णय गरियो ।

- चार्चे झोलुङ्गे पुल, चामे-१, तिमाङ
- लाटामराङ पारी तातोपानी जाने झोलुङ्गे पुल, चामे-१
- माडा झोलुङ्गे पुल, चामे-४, स्याउबारी
- सिङगर झोलुङ्गे पुल, चामे-४
- चामे माडा पाल्तुङ फाँट झोलुङ्गे पुल, चामे-५, चामे

८. चामे गाउँपालिकाको आ.ब. ०७७/७८ मा विनियोजन भएको व.शि.नं. ३११२३ फर्निचर तथा फिक्चर्स शिर्षकमा विनियोजन भएको रु. १५ लाख मध्ये हाल कार्यालयको लेखा शाखामा रहेका महत्वपूर्ण श्रेष्ठाहरूको उचित संरक्षण गर्न



चामे गाउँपालिका

गाउँ कार्यपालिकाको कार्यालय

चामे, मनाङ

☎फोन नं.: ०६६- ४४०१७०

☎फ्याक्स : ०६६- ४४०१७०

Email: chamegaupalika@gmail.com

www.chamemun.gov.np

गण्डकी प्रदेश, नेपाल

- अविलम्ब प्लाइउडको फाइल न्याक र फिक्स दराज निर्माण गर्नु पर्ने भएकाले उक्त रकम मध्येबाट आवश्यक सर समान र निर्माण ज्यालाको लागि खर्च हुने करिब रु. १ लाख ३० हजार खर्च गर्न अनुमति दिने निर्णय गरियो ।
९. नेपाल सरकारको आ.ब. ०७५/७६को नीति तथा कार्यक्रम र बजेट बक्तव्यमा स्थानीय तह संगको लागत सहभागीतामा २ वर्ष भित्र सबै वडास्तरमा न्यूनतम् १ बटा आधारभूत स्वास्थ्य सेवा केन्द्र निर्माण गर्ने कार्यक्रम अनुसार यस चामे गाउँपालिकालाई अर्थ मन्त्रालय मार्फत सशर्त अनुदान वित्तिय अनुदान हस्तान्तरण अन्तर्गत गत आ.ब. ०७६/७७ मा ३५ प्रतिशतका दरले प्राप्त हुन आएको बजेट अनुसार वडा नं. -१ तिमाङ स्थित तिमाङ हेल्थ केयर र वडा नं. -३ कोतोमा कोतो हेल्थ केयर सेन्टरको निर्माण कार्यको लागि विद्युतिय बोलपत्रको माध्यम बाट निर्माण प्रकृया आरम्भ भई तिमाङ हेल्थ केयर सेन्टर निर्माणको लागि श्री ग्याल्सुम्दो कन्सट्रक्सन संग रु. २५,०१,५८४.२८ सम्झौता भई निर्माण कार्यको करिब २० प्रतिशत भौतिक प्रगती भई रु. ५ लाख खर्च भएको र उक्त योजना यसै वर्ष सम्पन्न गर्न बाकी रकम रु. २०,०१,५८४.२८ र कोतो हेल्थ केयर सेन्टर निर्माणको लागि श्री ग्याल्सुम्दो कन्सट्रक्सन संग रु. ३७,४९,७८७.८७ सम्झौता भई निर्माण कार्यको करिब ७५ प्रतिशत भौतिक प्रगती भई रु. १६,३३,७७०.८७ लाख खर्च भएकोमा सम्झौता बमोजिम भूक्तानी गर्न अपुग रु. २१,१६,०१७/- समेत गरी उक्त कार्य कोभिड-१९ को कारण आ.ब. ०७६/७७ मा सम्पन्न हुन नसकी बाकी रकम फ्रिज भएकोले यसै वर्ष कार्य सम्पन्न भई भूक्तानी गर्न बाँकी जम्मा रकम रु. ४१,१७,६०१.२८ रकम स्वास्थ्य तथा जनसंख्या मन्त्रालय नीति तथा योजना शाखामा बजेट निकाशाको लागि माग गर्ने निर्णय गरियो ।
१०. दरवन्दी मिलान सम्बन्धि सूचना बमोजिम यस चामे गाउँपालिका भित्रका शिक्षकहरु दरवन्दीमा परेका तर पुलमा बस्न चाहने कोही शिक्षक भए चामे गाउँपालिका शिक्षा शाखामा निवेदन पेश गर्न ७ दिनको सूचना प्रकाशन गर्ने निर्णय गरियो ।
११. प्रथम चौमासिक निकाशा नजिकिदाँ पुलमा रहने शिक्षकहरुको तलब भत्ताको व्यवस्था यस गाउँपालिकामा व्यवस्था नभएको हुँदा संघीय निकायबाट पुलमा रहेका शिक्षकहरुको तलब भत्ता माग गर्न सम्बन्धित निकायमा माग गर्न पहल गर्ने निर्णय गरियो ।
१२. गण्डकी प्रदेश आर्थिक मामिला तथा योजना मन्त्रालयको कार्यक्रम अनुसार प्रदेश सरकार र स्थानीय तह विचको साझेदारी क्रमश ७० र ३० प्रतिशतका दरले एक स्थानीय तहमा विपद्का समयमा सुरक्षित अवस्थामा रहन विपद् पूर्वतयारीका लागि मिसिड सेन्टर निर्माण गर्ने कार्यक्रम अनुसार यस चामे गाउँपालिकाको कजिनसारा हाईक्याम्पमा उक्त मिसिड सेन्टर -धर्मशाला_ निर्माण कार्यको लागि ल.ई. रु. २२ लाख मध्ये आर्थिक मामिला तथा योजना मन्त्रालयबाट १५ लाख र नेपाल सरकार समानीकरण अनुदान गाउँपालिकाको समपूरक कोष बाट रु. ७ लाख खर्च हुने गरी संयुक्त लगानीबाट उक्त मिसिड सेन्टर -धर्मशाला_ निर्माण गर्न सम्बन्धित वडा कार्यालयलाई जिम्मा दिने निर्णय गरियो ।
१३. विश्वव्यापी महामारीको रूपमा फैलिएको कोरोना भाईरसका कारण हाम्रो मनाङ जिल्ला समेत प्रभावित भएको हुँदा सो को पूर्वतयारी र नियन्त्रणको लागि जिल्ला कोरोना संक्रमण व्यवस्थापन समितिको निर्णय अनुसार चामे सदरमूकाममा रहेको खेलकुद कभर्ड हललाई पि सि आर टेस्ट गरी पोजेटिभ देखिएकाहरुलाई उपचार कक्ष निर्माण गर्ने निर्णय अनुसार चामे गाउँपालिकाको कोरोना कोष मार्फत खर्च व्यवस्थापन गर्ने गरी सुविधा सम्पन्न १२ वेडको आईसोलेसन निर्माण गर्ने कार्यको लागि तयार भएको रु. १५ लाख रकमबाट उक्त आईसोलेसन निर्माणको लागि चामे गाउँपालिका वडा नं. ४ का वडाअध्यक्ष श्री लोप्साङ लामालाई जिम्मा दिने निर्णय गरियो ।



चामे गाउँपालिका
गाउँ कार्यपालिकाको कार्यालय
चामे, मनाङ

☎फोन नं.: ०६६- ४४०१७०

☎फ्याक्स : ०६६- ४४०१७०

Email: chamegaupalika@gmail.com

www.chamemun.gov.np

गण्डकी प्रदेश, नेपाल

१४.तातोपानि कुण्ड संरक्षण तथा व्यवस्थापन कार्यविधि २०७७ को दफा ५ को बुदा नं.३ बमोजिम तातोपानि संरक्षण तथा व्यवस्थापन समिति सदस्यमा चामे आमा समुह अध्यक्ष र चामे युवा क्लबका अध्यक्षलाई मनोनित गर्ने निर्णय गरियो ।